

લોકોના ઊંઘતા અંતઃકરણ

લોકોના ઊંઘતાં અંતઃકરણને,

ઢંઢોળી જગાડે એનું નામ આપ્તવાણી.

ચારેય બાજુના કળિયુગી બફારાને,

વાંચતા જ ટાઢા પાડે સતસ્વી કારુણ્ય-પાણી.

ગમે તેવી અવસ્થામાં,

ફોડકારી સમાધાની;

સર્વજ્ઞ-મુખે વહી,

પરમ શુદ્ધ જ જ્ઞાન-વાણી.

બહિર્મુખી મોહ દોટે થાકીને લાચારીથી,

સુણવી જ પડશે સૈદ્ધાંતિક આપ્તવાણી. - લોકોના....

ગમ્મે ત્યાંથી ગમે ત્યારે,

વાંચો-જુઓ હિતકારી;

“જ્ઞાની”-ચરણે ભાવાર્પણ,

આત્યંતિક ઉપકારી.

જગત આખું નવાજશે, પૂજશે એ વિચારકને,

અહોહો ! કેવળજ્ઞાની મોક્ષવર્તી ‘દાદ’-વાણી !! - ચારેય....

કાંઈ પણ પૂછ્યા વિના,

ખુલાસા આપે ‘તે’ “જ્ઞાની”,

ગમ્મે તેવાં અણઘડને,

ઘડી શકે મોક્ષદાની.

બ્યાસી લાખ વિદ્યાની સહજાત્મ મૂરતિ,

અનુપમ દર્શનીય પરમાત્મા દેહધારી.

શાશ્વત કાળવર્તી નિરાગ્રહી સરસ્વતી,

અપક્ષીય વીતરાગી સ્વયં સિદ્ધ આગમ વાણી. - લોકોના....

